

15th of Nov 2025

यो आकाशवाणी हो

शुरु गरौं आजका मुख्य समाचारहरुबाट

1. बिहार विधानसभा चुनावमा प्राप्त जनादेश विकास केंद्रित राजनीतिलाई समर्पित रहँदा प्रधानमन्त्रीको भनाइ
2. गुजरातमा प्रधानमन्त्रीद्वारा विभिन्न विकास परियोजनाहरूको उद्घाटन
3. सिक्किमको पर्यटन स्थल डोकलाम 15 डिसेम्बरसम्म पर्यटकका लागि खोलिनसिम्भावना
4. गान्तोकमा 13औं अन्तर्राष्ट्रिय पर्यटन मार्चको मुख्यमन्त्री पद्म खाण्डूद्वारा उद्घाटन
5. अमेरिकास्थित भारतीय महावाणिज्य दूतहरूको सम्मेलनको विदेश मन्त्रीद्वारा अध्यक्षता

समाचार विस्तारमा

बिहार विधानसभा चुनावमा प्राप्त जनादेश विकास केंद्रित राजनीतिलाई समर्पित रहँदा प्रधानमन्त्रीको भनाइ

प्रधानमन्त्री श्री नरेन्द्र मोदीले बिहार विधानसभा चुनावमा एनडीएको विजयलाई विकासको राजनीतिका पक्षमा प्राप्त जनादेश रहेको बताउनुभएको छ। उहाँका अनुसार बिहारका जनताले भाषाभतिजावाद र संकीर्ण राजनीतिको स्पष्ट रूपमा बहिष्कार गरेका छन्। उहाले भन्नुभयो

नयादिल्लीस्थित भाजपा मुख्यालयमा आज साँझ पार्टी कार्यकर्ताहरूलाई सम्बोधन गर्दै श्री मोदीले यस विजयलाई ती महिलाहरूको जीत भएको बताउनुभयो, जसले अतीतमा राष्ट्रिय जनता दलको जंगलराज भोग्नुपरेको थियो। उहाँले लोकतन्त्रप्रति आस्था राखी रेकर्ड सङ्ख्यामा मतदान गर्ने सबै मतदातालाई धन्यवाद दिँदै, यो जनादेशले भारतको चुनावी प्रक्रियाप्रतिको विश्वास अझ सबल भएको उल्लेख गर्नुभयो। प्रधानमन्त्रीले मतदाता सूचीको शुद्धिकरणलाई मतदाताहरूले दिएको समर्थनमा जोड दिँदै सबै राजनीतिक दलले आफ्ना कार्यकर्तालाई मतदाता सूची शुद्धिकरण अभियानमा सक्रिय बनाउनु पर्ने बताउनुभयो।

महागठबन्धनप्रति आरोप लगाउँदै श्री मोदीले उनीहरूको राजनीति तुष्टिकरण र विभाजनकारी सोचमा आधारित रहेको टिप्पणी गर्नुभयो। एनडीएको विजयमा समाजका सबै वर्गको योगदान रहेको उल्लेख गर्दै उहाँले महिला र युवाहरू अग्रसर रहेको कुरालाई प्रशंसा गर्नुभयो।

गुजरातमा प्रधानमन्त्रीद्वारा बहुविध विकास परियोजनाहरूको उद्घाटन

प्रधानमन्त्री नरेन्द्र मोदीले आज गुजरातको जनजातीय बहुल नर्मदा जिल्लामा नौ हजार सात सय करोड रुपैयाँभन्दा बढी लागतमा सञ्चालन हुने विभिन्न विकास परियोजनाहरूको उद्घाटन तथा शिलान्यास गर्नुभयो। यी परियोजनाहरू पूर्वाधार, स्वास्थ्य, शिक्षा र सांस्कृतिक विरासतको प्रवर्द्धनमा केन्द्रित छन्। विशेषगरी जनजातीय सशक्तिकरणमा जोड दिँदा यी परियोजनाहरू जनजातीय गौरव दिवस तथा महान जनजातीय नेता, स्वतन्त्रता सेनानी भगवान बिरसा मुण्डाको 150औं जन्मजयन्तीको अवसरमा सुरु गरिएको हो। सभालाई सम्बोधन गर्दै प्रधानमन्त्रीले भन्नुभयो कि जनजातीय गौरव हजारौं वर्षदेखि भारतको चेतनासँग गाँसिएको अभिन्न पहिचान हो। देशको सम्मान, स्वाभिमान र स्वशासनको प्रश्न उठेका प्रत्येक चरणमा जनजातीय समाज सदैव अग्रपंक्तिमा उभिएको उहाँले उल्लेख गर्नुभयो। श्री मोदीले भारतको स्वतन्त्रता सङ्ग्राममा जनजातीय समाजले पुर्‍याएको योगदान अमूल्य रहेको र सिंहासले त्यसलाई कहिल्यै बिर्सन नसक्ने बताउनुभयो। उहाँले आजै श्री गोविन्द गुरु पीठ जनजातीय भाषा संवर्द्धन केन्द्रको स्थापना पनि गरिएको जानकारी

दिनुभयो, जहाँ विभिन्न जनजातिहरूका भाषिक रूप, बोली तथा सांस्कृतिक विम्बहरूको अध्ययन-अनुसन्धान हुनेछ। उहाँका अनुसार जनजातीय समुदायसँग सम्बन्धित कथाहरू, गीत-संगीत तथा मौखिक इतिहासहरू पनि सो केन्द्रमार्फत संरक्षित गरिनेछ।

सिक्किमको पर्यटन स्थल डोकलाम 15 डिसेम्बरसम्म पर्यटकका लागि खोलिने सम्भावना

सिक्किमका पर्यटन विभागका मुख्य सचिव सी.एस. रावले केन्द्र सरकारको 'Battle field Tourism' कार्यक्रमअन्तर्गत रणनीतिक क्षेत्र डोकलाम अनि छो-ला यस वर्ष डिसेम्बर 15 सम्म पर्यटकका लागि खोलिने सम्भावना रहेको बताएका छन्। पहिले यी दुवै स्थान 27 सेप्टेम्बरमा खुलाउने योजना रहे पनि राज्य सरकारले पछिल्लो समीक्षापछि नयाँ समयसीमा तय गरेको उहाले जानकारी दिनुभयो।

गान्तोकमा पत्रकारहरूसँग कुराकानी गर्दै श्री रावले बाँकी रहेका सबै निर्माण तथा पूर्वाधारसम्बन्धी काम तीव्र गतिमा अघि बढिरहेको बताउनु भयो। उहाका अनुसार आवश्यक कामहरू चाँडै सम्पन्न हुने अपेक्षा गरिएको छ।

डोकलाम समुद्री सतहदेखि करिब 14 हजार फिट उचाइमा स्थित छ र गान्तोकबाट लगभग 70 किलोमिटर टाढा पर्छ। Cho-ला भने सन् 19 सय सरसठ मा भारतीय र चिनियाँ सैनिकबीच भएको झडपका कारण ऐतिहासिक रूपमा चिनिने स्थल हो।

समाचार आकाशवाणीबाट सुन्दै हुनुहुन्छ

गान्तोकमा 13औँ अन्तर्राष्ट्रिय पर्यटन मार्टको मुख्यमन्त्री पद्म खाण्डूद्वारा उद्घाटन

अरुणाचल प्रदेशका मुख्यमन्त्री पेमा खाण्डुले हिजो सिक्किमको राजधानी गान्तोकमा आयोजित 13औँ अन्तर्राष्ट्रिय पर्यटन मार्टको उद्घाटन गर्नुभयो। कार्यक्रममा असम, सिक्किम र अरुणाचल प्रदेशका पर्यटन मन्त्रीहरू पनि सहभागी हुनुहुन्थ्यो। समारोहमा मुख्यमन्त्री खाण्डुले प्रधानमन्त्री नरेन्द्र मोदीको नेतृत्वमा पूर्वोत्तर भारतले पर्यटन क्षेत्रमा उल्लेखनीय प्रगति गरेको उल्लेख गर्नुभयो।

अन्तर्राष्ट्रिय पर्यटन मार्ट पर्यटन मन्त्रालयद्वारा आयोजना गरिने एक महत्वपूर्ण वार्षिक कार्यक्रम हो, जसको उद्देश्य पूर्वोत्तर क्षेत्रलाई घरेलु तथा अन्तर्राष्ट्रिय पर्यटकका लागि एकीकृत र आकर्षक पर्यटन गन्तव्यका रूपमा प्रवर्द्धन गर्नु हो।

अमृत' पहलको 10 वर्ष पूरा, बिरामीहरूको 8 हजार 500 करोड रुपैयाँ बचत

उपचारका लागि विश्वसनीय प्रत्यारोपण र किफायती औषधि उपलब्ध गराउने उद्देश्यले सुरु गरिएको 'अमृत' पहलले आज 10 वर्ष पूरा गरेको छ। नयाँ दिल्लीमा आयोजित समारोहमा स्वास्थ्य मन्त्री जगत प्रकाश नड्डाले यो कार्यक्रमले विगत एक दशकमा बिरामीहरूको करिब 8 हजार 500 करोड रुपैयाँ बचत गराएको बताउनु भएको छ।

हाल देशका विभिन्न राज्य तथा केन्द्र शासित प्रदेशमा 2 सय 55 अमृत फार्मसी सञ्चालनमा छन्। यी फार्मसीहरूबाट औषधि, प्रत्यारोपण सामग्री र अन्य स्वास्थ्य उपभोग्य वस्तुहरूमा अधिकतम खुद्रा मूल्यबाट 50 प्रतिशतसम्म छुट प्रदान गरिँदै आएको नड्डाले जानकारी दिनुभयो।

समारोहमा श्री नङ्गाले देशभर 10 नयाँ अमृत फार्मेसीको उद्घाटन गर्नुभयो। उहाले अमृत नेटवर्कलाई विस्तार गर्दै 500 फार्मेसीसम्म पुर्‍याउने लक्ष्य रहेको उल्लेख गर्नुभयो। उहाका अनुसार उक्त विस्तारले बिरामीहरूलाई आवश्यक औषधि तथा चिकित्सा सामग्री सहज र किफायती रूपमा उपलब्ध गराउन अहम् भूमिका खेल्नेछ।

अमेरिकास्थित भारतीय महावाणिज्य दूतहरूको सम्मेलनको विदेश मन्त्री जयशंकरद्वारा अध्यक्षता

विदेश मन्त्री एस. जयशंकरले आज अमेरिकामा कार्यरत भारतीय महावाणिज्य दूतहरूको सम्मेलनको अध्यक्षता गर्नुभएको छ। यस बैठकमा विभिन्न अमेरिकी शहरमा रहेका भारतीय मिशनका वरिष्ठ राजनयिकहरूलाई भारत-अमेरिका द्विपक्षीय सहयोग तथा अमेरिकास्थित प्रवासी भारतीयहरूसँगको सम्बन्धको समीक्षा गर्न आमन्त्रित गरिएको थियो।

न्यूयोर्कमा सम्पन्न सम्मेलनमा वाशिङ्टन डी.सी.स्थित भारतीय दूतावासका अधिकारीहरूसँगै न्यूयोर्क, सैन फ्रान्सिस्को, शिकागो, एटलान्टा, ह्युस्टन, बोस्टन, लस एन्जेलस र सिए-टलस्थित भारतीय वाणिज्य दूतावासका वरिष्ठ राजनयिकहरूले सहभागिता जनाए।

डॉ. जयशंकरले भारत-अमेरिका साझेदारी सुदृढ बनाउन भारतीय दूतावास र वाणिज्य दूतावासहरूले देखाएको प्रतिबद्धता तथा निरन्तर प्रयासको प्रशंसा गर्नुभयो। बैठकमा अमेरिकास्थित भारतीय राजदूत विनय क्वात्रा पनि उपस्थित हुनुहुन्थ्यो।

अन्त्यमा मुख्य समाचार फर्छि एकपल्ट

6. बिहार विधानसभा चुनावमा प्राप्त जनादेश, विकास केंद्रित राजनीतिलाई समर्पित रहने प्रधानमन्त्रीको भनाइ
7. गुजरातमा प्रधानमन्त्रीद्वारा विभिन्न विकास परियोजनाहरूको उद्घाटन
8. सिक्किमको पर्यटन स्थल डोकलाम 15 डिसेम्बरसम्म पर्यटकका लागि खोलिनसम्भावना
9. गान्तोकमा 13औँ अन्तर्राष्ट्रिय पर्यटन मार्चको मुख्यमन्त्री पद्म खाण्डूद्वारा उद्घाटन
10. अमेरिकास्थित भारतीय महावाणिज्य दूतहरूको सम्मेलनको विदेश मन्त्रीद्वारा अध्यक्षता